

UMTLOLO WANGOKOMTHETHO WOMNQOPHO WENYANGA YAMANZI KANYE NEVEKE YAMANZI YENARHA 2022



UN WATER
22 MARCH
WORLD
WATER
DAY

Amanzi angaphasi kwehlabathi
enza okungabonakaliko, kubonakale

ISewula Afrika yinarha
ethhoga amanzi

WATER IS LIFE - SANITATION IS DIGNITY



water & sanitation

Department:
Water and Sanitation
REPUBLIC OF SOUTH AFRICA





1 ISENDLALELO

Ilanga laManzi lePhasi litjhejwa kanye ngonyaka ngo-22 kuNtaka begodu umqopho walo kuqala ukuqakathea kwamanzi atsengileko kanye nokuthekgha ukugcina ukulawulwa kwemithombo yamanzi atsengileko.

Isisungulo sidoswa phambili yi-United Nations (UN), ngokusebenzia ilanga leli njengesisekelo sesikhathi eside esifaka phakathi aborhulumende bephasi mazombe. Iminqopho ye-UN kuqinisekisa okobana ngo-2030 omunye nomunye ephasini uthola amanzi aphepheliko, ngaphandle kokwenza okobana kube nemithelela emimbi ebhodulukweni.

Unyaka omunye nomunye, i-United Nations ibeka isiqubulo seLanga laManzi lePhasi esiphathelene neselele ekhona gadesi namka yesikhathi esizako. Isiqubulo sonyaka waka-2022 ngilesi “Amanzi angaphasi kwehlabathi – enza okungabonakaliko, kubonakale” begodu isiqubulo sifanele sikhumbuze abenzi bermigomo kanye nabathathiinqunto, bomphakathi abasebenza ngamanzi nabangasebenzi ngamanzi, okobana iSewula Afrika yinarha ethoga amanzi.

Amanzi angaphezulu kwehlabathi, angiwo umthombo ojayeletekleko onikela ngobunengi, ayaphela begodu akasatholakali eendaweni zokukhongozela ezinengi begodu umthangalasisekelo neendleko zokwakha kanye netjhejo zibekelwe imikhawulo.

Ukukhula khulu kwamadoroba kunomthelela omnengi emisebenzini yokunikela ngamanzi kanye nehlwengiso. Isilinganiso seSewula Afrika sokukhula kwamadoroba yi-65% begodu iPiani yeTuthuko yeNarha (NDP) elinganisa okobana abantu abahlala emadorobheni bazokungezeleka nge-10% amatjhumi weminyaka amabili amanye namanye. Ukungezeleka nokukhula khulu kwamadoroba kuzokukatelela amadoroba amakhulu ukunikela amakhaya amanengi athhogako imisebenzi yamanzi wekhwalithi athengekako kanye nehlwengiso.

Ukutjhuguluka kweklayimethi nakho kancani kancani kubanomthelela omumbi emithombeni yamanzi yeSewula Afrika. Nasele kuqalenwe nokutjhuguluka kweklayimethi, amanzi angaphasi kwehlabathi azokuqakathea khulu, ngombana wonaakanamraro wokurhwamuka okungezelekleko okuzokuba nomthelela emanzini angaphezulu kwehlabathi lokha kothoma ukutjhisa khulu. Lindawo ezingaphasi kwehlabathi ezizenzelweko kuzokuba ngizo ezikuqakatheke ukulawula amanzi.

Nakuqalwa ukukhula okulindelweko kwabantu, nakubandakanya nomthelela wokutjhuguluka kweklayimethi emanzini angaphezulu kwehlabathi, sitlhoga okobana sithembele emanzini angaphasi kwehlabathi lawo amanzi angaphezulu kwehlabathi aqakatheke khulu kunawo. Amanzi angaphasi kwehlabathi ayathengeka athuthukiseka msinya atholakala lula emakhayeni amanengi, begodu amanzi weSewula Afrika angaphasi kwehlabathi mamanzi wekhwalithi aselwako.

Iplani yesiKhathi eSide yaManzi neHlwengiso yeSewula Afrika ilinganisa okobana ngo-2040, kufanele kungasa thenjelwa emanzini angaphezulu kwehlabathi khulu. Iplani yesiKhathi eSide ithemba okobana izokuphumelela ehangahlanganweni yokutjhuguluka kwamanzi ngokusebenzia amanzi angaphasi kwehlabathi khulu, nokungezelela ukusebenzia kabutjha amanzi asilapheleko abuya eplantini yokuhlanza icucu, ukuhlanzwa kwamanzi, nendlela yokukhupha itswayi emanzini kanye nokugeleza kwe-esidi emayini.

2 ISISEKELO

ISewula Afrika izokugidina iVeke yaManzi yeNarha ukusuka ngo-21 – 27















